

តុលាការកំពូល
សំណុំរឿង រដ្ឋប្បវេណី
លេខ:៣៣៨
ចុះថ្ងៃទី២៩ ខែសីហា ឆ្នាំ២០០៣

សាលដីកា
លេខ:១២៨
ចុះថ្ងៃទី២៨ ខែមិថុនា ឆ្នាំ២០០៤

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

តាងនាមប្រជារាស្ត្រខ្មែរ
តុលាការកំពូល

បានបើកសវនាការជំនុំជំរះជាសាធារណៈ នៅថ្ងៃទី២៨
ខែមិថុនា ឆ្នាំ២០០៤ ដោយមានសមាសភាពដូចតទៅ:
១-ឯកឧត្តមជាប្រធាន
២-លោក ជាចៅក្រម
៣-លោក ជាចៅក្រម
៤-លោក ជាចៅក្រម
៥-លោក ជាចៅក្រមរបាយការណ៍

ក្រឡាបញ្ជី

-កញ្ញា

តំណាងមហាអយ្យការ

-លោក ជាព្រះរាជអាជ្ញា

ដើម្បីជំនុំជំរះលើបណ្តឹងសាទុក្ខ ពីសាលដីការដ្ឋប្បវេណីលេខ២០(ង) ចុះថ្ងៃទី២២ ខែឧសភា ឆ្នាំ
២០០៣ នៃសំណុំរឿងរដ្ឋប្បវេណីលេខ២២០ ចុះថ្ងៃទី១៨ ខែមេសា ឆ្នាំ២០០២ របស់សាលាឧទ្ធរណ៍រវាង
- ដើមចោទឈ្មោះ:ខត (ជាម្ចាស់បណ្តឹងសាទុក្ខ) ភេទប្រុស អាយុ៥៣ឆ្នាំជាតិខ្មែរ មុខរបរផលិត
តស្រា ទីលំនៅសព្វថ្ងៃភូមិព្រៃល្វា ឃុំព្រៃល្វា ស្រុកព្រៃកកប្បាស ខេត្តតាកែវ ។

- ចុងចម្លើយឈ្មោះ:ឡណ(ចុងបណ្តឹងសាទុក្ខ) ភេទស្រី អាយុ៥១ឆ្នាំ មុខរបរមេផ្ទះទីលំនៅផ្ទះ
លេខ៩៨AE₀ ផ្លូវលេខ២២៩៨ សង្កាត់ទួលស្វាយព្រៃ ខណ្ឌចំការមន ក្រុងភ្នំពេញ ។

កម្មវត្ថុ ប្តឹងសុំបដិសេធកិច្ចសន្យា ។

- បានឃើញបណ្តឹងសាទុក្ខលេខ២៨៥ ចុះថ្ងៃទី២២ ខែកក្កដា ឆ្នាំ២០០៣ របស់ឈ្មោះ:ខតប្តឹងមិន
សុខចិត្តនឹងសាលដីកាលេខ២០(ង) ចុះថ្ងៃទី២២ ខែឧសភា ឆ្នាំ២០០៣ របស់សាលាឧទ្ធរណ៍ លើសេចក្តី
សម្រេចទាំងមូល ។

-បានឃើញសំណុំរឿងរដ្ឋប្បវេណីលេខ៣៣៨ ចុះថ្ងៃទី២៩ ខែសីហា ឆ្នាំ២០០៣ របស់តុលាការ
កំពូល ។

តាមពាក្យបណ្តឹងចុះថ្ងៃទី២៧ ខែកក្កដា ឆ្នាំ២០០០ របស់ឈ្មោះខឆ ប្តឹងសុំបដិសេធកិច្ចសន្យា ពី ឈ្មោះឡណាដោយសំអាងហេតុថា កាលពីឆ្នាំ១៩៩៧ ខ្លួនបានទៅចងការប្រាក់ចំនួន១៣.០០០ដុល្លា ពី ឈ្មោះឡណាសន្យាអោយការប្រាក់១ខែ៣៩០ដុល្លា ហើយចងការនេះខ្លួនបានបង់សងរហូតដល់ឆ្នាំ ១៩៩៩ ខ្លួនបានសងប្រាក់ចំនួន៨០០០ដុល្លា នៅខ្វះចំនួន៥០០០ដុល្លា ទៀត ហើយប្រាក់ដែលនៅខ្វះ ខ្លួនបានយកប័ណ្ណសំគាល់កម្មសិទ្ធិទីលំនៅជ្ជាន ដាក់តម្កល់ទុកអោយម្ចាស់បំណុល ។

បានឃើញសាលក្រមរដ្ឋប្បវេណីលេខ៧៣(ក) ចុះថ្ងៃទី៣០ ខែសីហា ឆ្នាំ២០០១ របស់តុលាការ ខេត្ត តាកែវ ដែលមានខ្លឹមសារនៃសេចក្តីសម្រេចដូចតទៅ ៖

១-ទទួលពាក្យបណ្តឹងចុះថ្ងៃទី២៧ខែកក្កដា ឆ្នាំ២០០០ របស់ដើមចោទឈ្មោះខឆ ទុកជាត្រឹម ត្រូវ តាមទម្រង់តែសម្រេចបដិសេធបោលដោយខុស នឹងគតិច្បាប់ ។

២-ទទួលស្គាល់ប័ណ្ណកម្មសិទ្ធិកាន់កាប់អចលនវត្ថុលេខ ក.ក.០០២០៩៩ របស់អគ្គនាយកស្វរិ យោដី និងភូមិបាល ចុះថ្ងៃទី២៦ ខែមេសា ឆ្នាំ២០០០ ទុកជាត្រឹមត្រូវតាមទម្រង់ និង គតិច្បាប់ ។

៣-បង្គាប់អោយឈ្មោះខឆ (ដើមចោទ) ប្រមូលយកទ្រព្យសម្បត្តិទាំងអស់របស់ខ្លួនដែល រក្សា ទុកនៅលើផ្ទះ ដែលជាកម្មសិទ្ធិរបស់ដើមចោទ ចេញអោយផុតពីផ្ទះនេះ ក្នុងកំណត់រយៈពេល១០ថ្ងៃ ដោយគិតចាប់តាំងពីថ្ងៃផុតកំណត់ឧទ្ធរណ៍ ។

- ៤-សម្រេចរឹបអូសប្រាក់ប្រដាប់ក្តីចំនួន៧០០០រៀល ពីដើមចោទ ដែលបានបង់ទុករួច
- ពន្ធចុះបញ្ជីក្តី និងពន្ធហ្នឹងចំនួន១.៨០០រៀល
- រង្វាន់ក្រឡាបញ្ជីកាន់ហិបប្រាក់ចំនួន ២០០រៀល
- ចំណាយលើអ្នកប្រគល់ដីកាកោះចំនួន៥.០០០រៀល

កាលបើផុតកំណត់ឧទ្ធរណ៍បង្គាប់ឲ្យដើមចោទឈ្មោះខឆ បង់ពន្ធសមាមាត្រ១% លើតម្លៃផ្ទះ ទំនាស់ គឺ:

$$\frac{១៥០០០០០ \times ១}{១០០} = ១៥.០០០ \text{ រៀល } \text{ ប្រាក់នេះត្រូវបង់ចូលថវិការដ្ឋចំនួន៨០\% គឺ } \frac{១៥០០០០០ \times ៨០}{១០០} = ១២០០០ \text{ រៀល } \text{ និង ប្រាក់រង្វាន់ក្រឡាបញ្ជីចំនួន២០\% គឺ } \frac{១៥០០០០០ \times ២០}{១០០} = ៣០០០ \text{ រៀល } ។$$

- សាលក្រមនេះជំនុំជំរះជាសាធារណៈចំពោះមុខចុងចម្លើយ កំបាំងមុខដើមចោទទុកសិទ្ធិអោយ ប្តឹងទាស់រយៈពេល១៥ថ្ងៃ គិតចាប់តាំងពីថ្ងៃទទួលដំណឹង និងបន្ថែមរយៈពេលពីរខែទៀតសម្រាប់ប្តឹង ឧទ្ធរណ៍ ។

បានឃើញបណ្តឹងទាស់ ចុះថ្ងៃទី២១ ខែកញ្ញា ឆ្នាំ២០០១ របស់ឈ្មោះខឆ ប្តឹងមិនសុខចិត្តនឹង សាលក្រមរដ្ឋប្បវេណីលេខ៧៣(ក) ចុះថ្ងៃទី៣០ ខែសីហា ឆ្នាំ២០០១ របស់តុលាការ ខេត្តតាកែវ លើសេ ចក្តីសម្រេចទាំងមូល ។

បានឃើញសាលក្រមរដ្ឋប្បវេណីលេខ១២៨(ក) ចុះថ្ងៃទី២៦ ខែធ្នូ ឆ្នាំ២០០១ របស់តុលាការ
ខេត្តតាកែវ ដែលមានខ្លឹមសារនៃសេចក្តីសម្រេចដូចតទៅ

១-ទទួលបណ្តឹងទាស់ចុះថ្ងៃទី២១ ខែកញ្ញា ឆ្នាំ២០០១ របស់លោកខន(ដើមចោទ)ទុកជាត្រឹម
ត្រូវតាមទម្រង់ និង គតិច្បាប់ ។

២-តម្កល់សាលក្រមរដ្ឋប្បវេណីកំបាំងមុខលេខ៧៣(ក) ចុះថ្ងៃទី៣០ ខែសីហា ឆ្នាំ២០០១ របស់
តុលាការខេត្តតាកែវ ដែលបានសម្រេចសេចក្តីរួចមកហើយនេះ ទុកជាបានការពេញទាំងមូល ។

-សាលាក្រមនេះជំនុំជំរះជាសាធារណៈ ចំពោះមុខគូក្តីទុកសិទ្ធិអោយប្តឹងឧទ្ធរណ៍កំណត់ពីខែគិត
ចាប់តាំងពីថ្ងៃនេះតទៅ ។

- បានឃើញបណ្តឹងឧទ្ធរណ៍លេខ១៤ ចុះថ្ងៃទី១៨ ខែកុម្ភៈ ឆ្នាំ២០០២ របស់ឈ្មោះខន ប្តឹងមិន
សុខចិត្តនឹងសាលក្រមរដ្ឋប្បវេណីលេខ១២៨(ក)ចុះថ្ងៃទី២៦ ខែធ្នូ ឆ្នាំ២០០១ របស់តុលាការខេត្តតាកែវ
លើសេចក្តីសម្រេចទាំងមូល ។

- បានឃើញសាលដីការរដ្ឋប្បវេណីលេខ២០(ង) ចុះថ្ងៃទី០៣ ខែកុម្ភៈ ឆ្នាំ២០០៣ របស់សាលា
ឧទ្ធរណ៍ ដែលមានខ្លឹមសារនៃសេចក្តីសម្រេចដូចតទៅ៖

១-ទទួលពាក្យបណ្តឹងឧទ្ធរណ៍ ចុះថ្ងៃទី១៨ ខែកុម្ភៈ ឆ្នាំ២០០២ របស់ឈ្មោះខន ទុកជាត្រឹមត្រូវ
តាមទម្រង់ច្បាប់ ប៉ុន្តែបដិសេធចោលដោយផ្ទុយ នឹងគតិច្បាប់ ។

២-តម្កល់សាលក្រមរដ្ឋប្បវេណីលេខ១២៨(ក) ចុះថ្ងៃទី២៦ ខែធ្នូ ឆ្នាំ២០០១ របស់តុលាការ
ខេត្តតាកែវ ទុកជាបានការ ។

៣-កាត់យកប្រាក់ប្រដាប់ក្តីនៅជាន់សាលាឧទ្ធរណ៍ចំនួន១៣០០០រៀល គឺពន្ធចុះបញ្ជីក្តី និងពន្ធ
ហ្នឹងចំនួន២៥៥០រៀល រង្វាន់ក្រឡាបញ្ជីកាន់ហិបប្រាក់ចំនួន៤៥០រៀល ចំណាយលើកិច្ចប្រគល់ដីកា
កោះចំនួន៥.០០០រៀល និងលើអាជ្ញាធរតុលាការចំនួន៥.០០០រៀល សរុប១៣០០០រៀល ។

៤-សាលដីកានេះជំនុំជំរះ និង ប្រកាសជាសាធារណៈចំពោះមុខចុងចម្លើយឈ្មោះឡណកំបាំងមុខ
ដើមចោទឈ្មោះខន ។ បើកផ្លូវប្តឹងតវ៉ាក្នុងកំណត់ច្បាប់ ។

- បានឃើញបណ្តឹងទាស់លេខ២១ ចុះថ្ងៃទី១៩ ខែកុម្ភៈ ឆ្នាំ២០០៣ របស់ឈ្មោះខន ប្តឹងមិនសុខ
ចិត្តនឹងសាលដីការរដ្ឋប្បវេណីលេខ២០(ង) ចុះថ្ងៃទី០៣ ខែកុម្ភៈ ឆ្នាំ២០០៣ របស់សាលាឧទ្ធរណ៍លើសេចក្តី
សម្រេចទាំងមូល ។

-បានឃើញសាលដីការរដ្ឋប្បវេណីលេខ៦០(ង) ចុះថ្ងៃទី២២ ខែឧសភា ឆ្នាំ២០០៣ របស់សាលា
ឧទ្ធរណ៍ ដែលមានខ្លឹមសារនៃសេចក្តីសម្រេចដូចតទៅ៖

១-ទទួលពាក្យបណ្តឹងទាស់ ចុះថ្ងៃទី១៩ ខែកុម្ភៈ ឆ្នាំ២០០៣ របស់ឈ្មោះខន ទុកជាត្រឹមត្រូវតាម
ទម្រង់ច្បាប់ ប៉ុន្តែបដិសេធចោលដោយផ្ទុយ នឹងគតិច្បាប់ ។

២-តម្កល់សាលដីការដ្ឋប្បវេណីលេខ២០(ង) ចុះថ្ងៃទី០៣ ខែកុម្ភៈ ឆ្នាំ២០០៣ របស់សាលាឧទ្ធរណ៍ទុកជាបានការ ។

៣-សាលដីកានេះជំនុំជំរះ និងប្រកាសជាសាធារណៈចំពោះមុខចុងចម្លើយ កំបាំងមុខដើមចោទតែ ចាត់ទុកជាចំពោះមុខ ។ បើកផ្លូវប្តឹងសាទុក្ខក្នុងកំណត់ច្បាប់ ។

- បានឃើញបណ្តឹងសាទុក្ខលេខ២២៥ ចុះថ្ងៃទី២២ ខែកក្កដា ឆ្នាំ២០០៣ របស់ឈ្មោះខឆ ប្តឹង មិនសុខចិត្តនឹងសាលដីកាលេខ៦០(ង) ចុះថ្ងៃទី២២ ខែឧសភា ឆ្នាំ២០០៣ របស់សាលាឧទ្ធរណ៍លើសេចក្តី សម្រេចទាំងមូល ។

- បានឃើញសារណា ចុះថ្ងៃទី១៦ ខែកញ្ញា ឆ្នាំ២០០៣ របស់ឈ្មោះខឆ ។

- បានឃើញសារណាតច ចុះថ្ងៃទី០៧ ខែតុលា ឆ្នាំ២០០៣ របស់ឈ្មោះឡណ។

- បានស្តាប់របាយការណ៍របស់ចៅក្រមរបាយការណ៍

- បានស្តាប់សេចក្តីសន្និដ្ឋានរបស់តំណាងអយ្យការ នៅពេលសវនាការថា សាលាឧទ្ធរណ៍សម្រេច សេចក្តីមកនេះត្រឹមត្រូវហើយ ។

សូមក្រុមប្រឹក្សាជំនុំជំរះពិនិត្យនិងសម្រេច ។

- បានស្តាប់អំណានសារណារបស់ឈ្មោះខឆ នៅពេលជំនុំជំរះ ។

-បានស្តាប់ចម្លើយរបស់អ្នកស្រីឡណ(ជាចុងបណ្តឹងសាទុក្ខ) នៅពេលជំនុំជំរះថា ៖ ចំពោះ សា រណារបស់គាត់បានលើកឡើងនេះ គឺពុំត្រឹមត្រូវទេ តាមពិតជីនេះគាត់បានលក់មកអោយខ្លួននៅចំពោះ មុខ រដ្ឋអំណាច ក្នុងតំលៃ៥០០០ដុល្លា ដោយមានកិច្ចសន្យាត្រឹមត្រូវ ។ តែក្រោយមកពេលខ្លួនដាក់ផ្លា កលកំ បានជំទាស់ហើយប្តឹងទៅតុលាការខេត្ត នៅតុលាការខេត្តគាត់បានសុំទិញដីនេះវិញ ក្នុងតំលៃ ៥៩០០ដុល្លា ហើយសន្យាថា ប្រគល់លុយអោយខ្លួនក្នុងថ្ងៃទី៣០ ខែកុម្ភៈ ឆ្នាំ២០០០ តែគាត់មិនបាន គោរពតាមការសន្យានេះទេ គឺគាត់បានប្តឹងបន្តមកតុលាការថ្នាក់លើរហូតមកនេះ ។ ចំពោះរឿងលុយ ជំពាក់១៣.០០០ដុល្លានេះ គឺ បានទូទាត់គ្នារួចរាល់អស់ហើយ ហើយកិច្ចសន្យាខ្លីលុយនោះ ក៏បាត់អស់ ដែរ ។ ចំពោះកិច្ចសន្យាដាក់លុយ មួយលានប្រាំសែនរៀលនេះ ជាបច្ចេកទេសរបស់សូរិយោដី ចំណែករូប ខ្លួនគឺបានប្រគល់លុយ៥.០០០\$ ក្នុងការទិញដីនេះ នៅចំពោះមុខរដ្ឋអំណាចភូមិយុំ ដីនេះមានទំហំ២០ អា២៤ស.អាខ្លួនបានធ្វើរបងជុំវិញ និងមានប្លង់ត្រឹមត្រូវ ។ ខ្លួនសូមអោយតុលាការតម្កល់សាលដីកា សាលាឧទ្ធរណ៍ទាំងមូល ។

- ក្រោយពីបានស្តាប់របាយការណ៍របស់ចៅក្រមរបាយការណ៍

- ក្រោយពីបានស្តាប់សេចក្តីសន្និដ្ឋានរបស់តំណាងមហាអយ្យការ

- ក្រោយពីបានស្តាប់សារណារបស់ដើមចោទ និងចម្លើយរបស់ចុងចម្លើយ

- ក្រោយពីបានពិភាក្សាត្រឹមត្រូវតាមច្បាប់ហើយ

តុលាការកំពូល

- យល់ឃើញថា បណ្តឹងសាទុក្ខ២៨៥ ចុះថ្ងៃទី២២ ខែកក្កដា ឆ្នាំ២០០៣ របស់ឈ្មោះខឆឡើង ក្នុងកំណត់ច្បាប់ តុលាការកំពូលអាចលើករឿងនេះ មកជំនុំជំរះបានតាមមាត្រា១៤ នៃច្បាប់ស្តីពីការចាត់តាំង និងសកម្មភាពរបស់សាលាជំរះក្តី ។

- យល់ឃើញថា ការលើឡើងក្នុងសារណា ចុះថ្ងៃទី១៦ ខែកញ្ញា ឆ្នាំ២០០៣ របស់ដើមចោទដែល អះអាងថាខ្លួនបានខ្ចីប្រាក់ពីចុងចម្លើយចំនួន១៣០០០ដុល្លារអាមេរិក និងបានសន្យាឱ្យកំរៃការប្រាក់៣% ក្នុង១ខែ ដោយបានដាក់ប័ណ្ណសំគាល់សិទ្ធិជាសំអាងលេខFH 0273 ចុះថ្ងៃទី២២ ខែមករា ឆ្នាំ១៩៩២ ដែលមានទំហំដី២០អា ២៤ស.អ កន្លងមកខ្លួនបានសងប្រាក់៨០០០ដុល្លារ ហើយនៅជំពាក់៥.០០០ ដុល្លារ ខ្លួនបានសន្យាថាលក់ ផ្ទះ និងដី ឬ លក់ក្រុមហ៊ុនស្រាក្បាលពោធិជាប់ដោយ ភាគហ៊ុនជួយចេញ សងពាក់កណ្តាលនោះ ជាការពុំត្រឹមត្រូវទេ ពីព្រោះថា ដើមចោទបានផ្ទេរសិទ្ធិដី និង ផ្ទះទំនាស់ឱ្យចុង ចម្លើយរួចហើយ តាមលិខិតផ្ទេរសិទ្ធិ១៤-០២-២០០០ ហើយតាមកិច្ចសន្យា ចុះថ្ងៃទី៣០ ខែមីនា ឆ្នាំ ២០០០ ដើមចោទបានធ្វើការលក់ផ្តាច់អោយទៅ ចុងចម្លើយនូវអចលនវត្ថុដូចខាងលើនេះទៅឱ្យចុង ចម្លើយដោយមានសាក្សីឈ្មោះឆាយ ទ្រី ជារ ហ៊ុយ និង ដើមចោទខ្លួនឯងផ្តិតមេដៃផងដែរ នៅចំពោះមុខ មេឃុំព្រៃល្វា ក្រោយមកអចលនវត្ថុផ្ទះ ដីនេះ ត្រូវបានអគ្គនាយកដ្ឋានសុរិយោដីបានផ្ទេរសិទ្ធិអចលនវត្ថុលេខ តក-០២០៩៩ ចុះថ្ងៃទី២៦ ខែមេសា ឆ្នាំ២០០០ ទៅអោយឈ្មោះឡណារួចហើយ ។

- យល់ឃើញថា ការដែលដើមចោទប្រើកឡើងថា ខ្លួនសុំបដិសេធកិច្ចសន្យា ព្រោះកាលពីដើមឆ្នាំ ១៩៩៧ ខ្លួនបានចង់ការប្រាក់ពីចុងចម្លើយចំនួន១៣០០០ដុល្លារ ខ្លួនបានសងបាន៨០០០ដុល្លារ ហើយ នៅ ជំពាក់ចំនួន៥០០០ដុល្លារ ទៀត ប្រាក់នេះគឺជំពាក់ពីសមាជិកក្រុមហ៊ុនស្រាក្បាលពោធិ ដូច្នេះខ្លួនសុំ ភាគីក្រុមហ៊ុនជួយសងជាមួយខ្លួន ការអះអាងនេះពុំមានភស្តុតាងណាបញ្ជាក់ថា ក្រុមហ៊ុនស្រាក្បាល ពោធិបានរួមជំពាក់ ប្រាក់ចុងចម្លើយទេ ។

- យល់ឃើញថា ការដែលដើមចោទបើកឡើងថា អចលនវត្ថុផ្ទះ និងដី ជាទ្រព្យសម្បត្តិរួមប្តីប្រពន្ធ ដូចនេះការលក់ដូរផ្តាច់របស់ខ្លួន ដែលមិនមានការឯកភាពពីប្រពន្ធកូន គឺជាការពុំត្រឹមត្រូវ នោះជាការពុំ ត្រឹមត្រូវទេ ពីព្រោះថាខ្លួនជាប្តីនិងជាឪពុក ពេលប្រពន្ធស្លាប់ទៅ ទ្រព្យនេះត្រូវធ្លាក់មកលើខ្លួនជាអ្នក គ្រប់គ្រង និងមានសិទ្ធិចាត់ចែងបានជាដរាប ព្រោះទ្រព្យសម្បត្តិនេះឪពុកគាត់មិនទាន់ចែកជាមរតកឱ្យ កូនណាមួយនៅឡើយ ដែលព្យាបាទឱ្យមានសិទ្ធិប្តីឯតវាបានក្នុងការលក់ដូរនេះ ។

-យល់ឃើញថា សាលដីការដ្ឋប្បវេណីលេខ៦០(ង) ចុះថ្ងៃទី២២ ខែឧសភា ឆ្នាំ២០០៣ របស់ សាលាឧទ្ធរណ៍ ដែលបានសម្រេចសេចក្តីមកនេះមានលក្ខណៈត្រឹមត្រូវតាមទម្រង់ និងគតិច្បាប់ហើយ ។

១-ទទួលបណ្តឹងសាទុក្ខលេខ២៨៥ ចុះថ្ងៃទី២២ ខែកក្កដា ឆ្នាំ២០០៣ របស់ឈ្មោះខឆ ទុកជា ត្រឹមត្រូវតាមទម្រង់ច្បាប់ ប៉ុន្តែបដិសេធចោលដោយខុស នឹងគតិច្បាប់ ។

២-តម្កល់សាលដីការដ្ឋប្បវេណីលេខ៦០(ង) ចុះថ្ងៃទី២២ ខែឧសភា ឆ្នាំ២០០៣ របស់សាលា
ឧទ្ធរណ៍ ទុកជាបានការពេញទាំងមូល ។

៣-រឹបអូសប្រាក់ប្រដាប់ក្តីចំនួន១៩០០០រៀល ដែលចុងចម្លើយបានបង់ គឺ :

- ពន្ធចុះបញ្ជីក្តី និងពន្ធហ្នឹងចំនួន៤.០០០រៀល ប៉ុន្តែប្រាក់នេះត្រូវកាត់ចំនួន៨០០រៀល សំរាប់ជា
រង្វាន់ក្រឡាបញ្ជីកាន់ហិបប្រាក់

- ចំណាយលើការប្រគល់ដីកាកោះចំនួន១៥.០០០រៀល សរុប១៩.០០០រៀល

- បង្គាប់អោយដើមចោទសងប្រាក់១៩០០០រៀល នេះទៅចុងចម្លើយវិញ ។

- បង្គាប់អោយដើមចោទ បង់ពន្ធសមាមាត្រតាមការកំណត់របស់តុលាការខេត្តតាកែវ

៤- សាលដីកានេះ ជំនុំជំរះនាសវនាការជាសាធារណៈនៅថ្ងៃទី២៨ ខែមិថុនា ឆ្នាំ២០០៤ និង
ប្រកាស នៅថ្ងៃទី២៩ ខែមិថុនា ឆ្នាំ២០០៤ ។